



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 31-08-2023



பா.ஜ.க.வின் முகத்திரையை கிழிக்கும் சி.ஏ.ஜி. - 1

‘இந்தியா’ கூட்டணி பேசும் மக்கள் அரசியலுக்குப் பதில் சொல்ல முடியாத நரேந்திரமோடியும், அமித்ஷாவும், ‘அது ஊழல் கூட்டணி’ என்று சொல்லி திசை திருப்பி வருகிறார்கள். ஆனால் ஒன்றிய பா.ஜ.க. அரசின் ஊழல் என்பது நாடறிந்தது ஆகும். அந்த நாடறிந்த செய்திக்கு ஆதாரங்கள் வேண்டுமா? இதோ மத்திய தணிக்கைத் துறை அறிக்கை வந்திருக்கிறது. பா.ஜ.க.வின் முகத்திரையை கிழிக்கிறது சி.ஏ.ஜி. அறிக்கை. இந்த அறிக்கையில் ஏழு விதமான திட்டங்களில் நடந்திருக்கக் கூடிய முறைகேடுகள் மட்டுமே அம்பலமாகி இருக்கிறது. ஒவ்வொன்றாக - சுருக்கமாகக் காண்போம்.

★ அயோத்தியா மேம்பாட்டுத் திட்டம்:

உத்தரப்பிரதேச மாநிலத்தில், அயோத்தியா மேம்பாட்டுத் திட்டத்தை ஒன்றிய பா.ஜ.க. அரசு செயல்படுத்துவதில் மிகப்பெரிய ஊழல் நடந்திருப்பதை சி.ஏ.ஜி. அறிக்கை அம்பலப்படுத்தியுள்ளது. ஒன்றிய பா.ஜ.க. அரசு, கடந்த 2015-ஆம் ஆண்டு ஸ்வதேஷ் தர்ஷன் (Swadesh Darshan) திட்டத்தினை அறிமுகப்படுத்தியது. இத்திட்டத்தின் கீழ் உத்தரப்பிரதேசம், மத்தியப்பிரதேசம், இமாச்சலப்பிரதேசம், சிக்கிம், கோவா, தெலுங்கானா ஆகிய 6 மாநிலங்களில் 6 திட்டங்களை அறிவித்தது ஒன்றிய அரசு. 2015 ஜனவரி முதல் 2022 மார்ச் மாதம் வரையிலான இத்திட்டத்தின் செயல்பாடு குறித்து, இந்திய தலைமை கணக்குத் தணிக்கையாளர் ஆய்வு நடத்தி அறிக்கையை வெளியிட்டுள்ளது.

உத்தரப்பிரதேச மாநிலத்தில் இராமாயண நிகழ்வுகள் தொடர்புடைய இடங்களை ஒருங்கிணைத்து சுற்றுலா வளர்ச்சிக்காக உருவாக்கப்பட்டதான அயோத்தியா மேம்பாட்டுத் திட்டம். இத்திட்டத்தைச் செயல்படுத்தியதில் 8 கோடியே 22 லட்சம் ரூபாய் வீணடிக்கப்பட்டுள்ளதாக குற்றஞ்சாட்டியுள்ளது சி.ஏ.ஜி. அயோத்தியா மேம்பாட்டுத் திட்டத்தில் ஒப்பந்ததாரர்களுக்குப் பணி கொடுக்கப்படும் போது, குறிப்பிட்ட அளவு உத்தரவாதத் தொகையை செலுத்தி இருக்க வேண்டும். ஆனால் நிர்ணயிக்கப்பட்டதை விட குறைவான அளவிற்கு இந்த உத்தரவாதத் தொகை கொடுக்கப்பட்டுள்ளது.

உதாரணமாக, 62 கோடியே 17 லட்சம் ரூபாய்க்கு ஒப்பந்தம் எடுத்த ஒரு ஒப்பந்ததாரர், உத்தரவாதத் தொகையாக 3 கோடியே 11 லட்சம் ரூபாய் செலுத்த வேண்டிய நிலையில் வெறும் ஒரு கோடியே 86 லட்சம் ரூபாய் மட்டுமே செலுத்தியுள்ளார். ஆனால் அவருக்கு ஒப்பந்தம் ஒதுக்கப்பட்டுள்ளது. அதேபோல் ஒப்பந்ததாரர்களுக்குப் பிரித்துக் கொடுக்கப்பட்ட பணிகள் ஒரே செலவினத்தை கொண்டவை என்பதையும் வெளிச்சத்திற்கு கொண்டுவந்துள்ளது சி.ஏ.ஜி. அறிக்கை.

ஒப்பந்ததாரர்களுக்குப் பிரித்துக் கொடுக்கப்பட்ட பணிகளுக்கு 19 லட்சத்து 13 ஆயிரம் ரூபாய் கூடுதலான செலவு காண்பிக்கப்பட்டுள்ளது. அயோத்தி மேம்பாட்டுத் திட்டப் பணிகளைப் வற்றி வின்றே 3 ஒப்பந்ததாரர்களுக்கு ஜி.எஸ்.டி. பதிலுரத்து செய்யப்பட்டிருக்கிறது. ஆனாலும் ஒரு ஒப்பந்ததாரருக்கு முறைகேடாக 19 லட்சத்து 57 ஆயிரம் ரூபாய் வழங்கப்பட்டுள்ளது. அயோத்தியா மேம்பாட்டுத் திட்டத்தில், பல பணிகளுக்கு, அடிப்படை பணிகள் கூட செய்யப்படாமல் ஒப்பந்ததாரர்களின் கணக்கில் பணம் செலுத்தப்பட்டுள்ளதையும், பல பணிகளுக்குக் கூடுதல் தொகை வழங்கப்பட்டிருப்பதையும் சி.ஏ.ஜி. அறிக்கை அம்பலப்படுத்தியுள்ளது. இப்படி, அயோத்தியா மேம்பாட்டுத் திட்டத்தை செயல்படுத்தியதில் 8 கோடியே 22 லட்சம் ரூபாய் மக்கள் வரிப்பணம் வீணாக்கப்பட்டிருக்கிறது.

ஸ்வதேஷ் தர்ஷன் திட்டத்தின் கீழ் உத்தரப்பிரதேசத்தில் அயோத்தியா மேம்பாட்டுத் திட்டம்போல, கோவாவில் சின்குவேரிம் - அருவாடா சிறை மேம்பாடு, இமாச்சலப் பிரதேசத்தில் இமாலயன் சர்க்யூட், தெலுங்கானாவில் ஹெரிட்டேஜ் சர்க்யூட், சிக்கிம் மாநிலத்தில் ராம்போ-சிங்டம், மத்தியப் பிரதேசத்தில் புத்த சர்க்யூட் ஆகிய திட்டங்களிலும் முறைகேடு நடந்திருப்பதை வெளிச்சத்திற்கு கொண்டுவந்துள்ளது சி.ஏ.ஜி. அறிக்கை. அதன்படி, மத்தியப் பிரதேசம், இமாச்சலப்பிரதேசம், சிக்கிம், தெலுங்கானா, கோவா ஆகிய மாநிலங்களில் செயல்படுத்தப்பட்ட திட்டங்களின் கீழ் ஒப்பந்ததாரர்கள் 19 கோடியே 73 லட்சம் ரூபாய் அளவில் முறைகேடாக கணக்குக் காண்பித்து ஆதாயம் அடைந்துள்ளனர் என்பதை ஆதாரங்களுடன் அம்பலப்படுத்தியுள்ளது சி.ஏ.ஜி. அறிக்கை. எந்தத் திட்டத்தின் பேரும் புரியவில்லை. புரியாமல் பேர் வைப்பதே சுருட்டுவதற்குத் தானா?

★ உதான் திட்டம்:

ஒன்றிய அரசின் “உதான்” திட்டம் தோல்வியில் முடிந்து விட்டது என்பதை சி.ஏ.ஜி. அறிக்கை சொல்கிறது.

நாட்டின் சிறு நகரங்களுக்கும் விமான சேவையை விரிவுபடுத்துவதாகக் கூறி ஒன்றிய அரசு கடந்த 2016 அக்டோபர் 21-ம் தேதி உதான் திட்டத்தை அறிமுகப்படுத்தியது. ஏழைகளும் விமானங்களில் பயணிக்கலாம் - நடுத்தர நகரங்களுக்கும் குறைந்த கட்டணத்தில் விமான சேவை என்று கூறி ஒன்றிய பா.ஜ.க. அரசால் பெரும் விளம்பரத்துடன் தொடங்கப்பட்டது “உதான்” என்ற விமான சேவையின் திட்டம். இத்திட்டத்தின் மூலம், செருப்பு அணிந்த சாமானியர்களும், விமானத்தில் பயணிக்கலாம் என்று பெருமைபுடன் கூறியது பா.ஜ.க. அரசு.

உதான் திட்டத்திற்காக ஒன்றிய அரசு 1,089 கோடி ரூபாயை ஒதுக்கியது. நாடு முழுவதும் உதான் திட்டம் 3 கட்டங்களாக செயல்படுத்தப்படும் என அறிவிக்கப்பட்ட நிலையில், திட்டமிடப்பட்ட 774 வழித்தடங்களில் 403 தடங்களில் விமான சேவை கூடாது வரை தொடங்கப்படவே இல்லை என்ற அதிர்ச்சித் தகவலை வெளியிட்டுள்ளது சி.ஏ.ஜி. அறிக்கை. மொத்தத்தில் உதான் திட்டத்தில் 774 தடங்களில் விமான சேவை வழங்க முடிவாகியதில் 7 சதவிகித தடங்களில் மட்டுமே விமானங்கள் இயக்கப்பட்டுக்ின்றன. 93 சதவிகித தடங்களில் விமானங்கள் இயக்கப்படவில்லை.

தமிழ்நாட்டில் சேலம், தஞ்சாவூர், ராமநாதபுரம், வேலூர் நகரங்களுக்கு உதான் திட்டத்தில் விமான சேவை அறிமுகப்படுத்த திட்டமிடப்பட்டது. ஆனால், திட்டமிடப்பட்ட 4 நகரங்களில் சேலத்துக்கு மட்டுமே உதான் திட்டத்தில் விமானம் இயக்கப்பட்டது. 2018 முதல் 2021 வரைக்கும் தான் விமானம் வந்தது. அதுவும் சென்னைக்கும் சேலத்துக்குமான ஒரே ஒரு விமானம் மட்டுமே வந்தது. இரண்டு ஆண்டுகளாக சேலத்துக்கு விமானம் இல்லை. அந்த விமானநிலையம் செயல்படவே இல்லை.

ராமநாதபுரம், தஞ்சாவூர், வேலூருக்கு உதான் திட்டத்தில் விமானங்கள் இயக்கப்படவே இல்லை என்பது அனைவருக்கும் தெரியும். உதான் திட்டத்தில் ஆயிரத்து 89 கோடி ரூபாய் செலவிட்டும் 83 வழித்தடங்களில் விமான சேவை தொடங்கப்படவில்லை என சி.ஏ.ஜி. அறிக்கை கூறியுள்ளது.

சிறு நகரங்கள் என்று அடையாளம் காணப்பட்ட வழித்தடங்களில் எந்த நிறுவனம் விமானங்களை இயக்குகிறதோ அந்நிறுவனங்களுக்கு 3 ஆண்டுகளுக்கு மாணியம் வழங்கியது ஒன்றிய அரசு. இப்படியாக 112 நகரங்களில் இயக்கப்பட்ட விமானங்களுக்கு மாணியம் கொடுக்கப்பட்டது. ஆனால் ஆண்டுகளுக்கு மாணியம் கொடுத்தார்கள். அதனை நிறுத்தினார்கள். அதன்பிறகு விமானமும் நிறுத்தப்பட்டு விட்டது. 112 நகரங்களுக்கு இயக்கப்பட்ட விமான சேவை வெறும் 54 வழித்தடங்களாக அதன்பின்னர் சுருங்கியது.

மொத்தமாக அறிவிக்கப்பட்ட 774 வழித்தடங்களில் 720 வழித்தடங்களுக்கு விமானங்கள் இயக்கப்படவில்லை என்று கூறியுள்ளது சி.ஏ.ஜி. அறிக்கை... இதன்மூலம், ஒன்றிய பா.ஜ.க. அரசால் பெரும் விளம்பரத்துடன் தொடங்கப்பட்ட உதான் திட்டம் படுதோல்வியடைந்திருப்பது அம்பலமாகியுள்ளது.

அது உதான் திட்டமல்ல, உடான்ஸ் திட்டம்!

- தொடரும்



முதலமைச்சர் மு.க.ஸ்டாலின் அவர்கள் நேற்று (30.08.2023) பெருநகர சென்னை மாநகராட்சி சார்பில் “நமக்கு நாமே திட்டத்தின் கீழ், கொளத்தூர், எஸ்.ஆர்.பி. கோயில் வடக்கு பிரதான சாலையில் தமிழ்நாடு மின்உற்பத்தி மற்றும் மின்பகிர்மானக் கழகத்தின் மின்மாற்றி இருக்குமிடத்தைச் சுற்றி அமைக்கப்பட்டுள்ள பாதுகாப்பு கட்டமைப்பினை பார்வையிட்டு ஆய்வு செய்தார். இந்திகழுவின்போது, நீர்வளத்துறை அமைச்சர் துரைமுருகன், நகராட்சி நிர்வாகத்துறை அமைச்சர் கே.என்.நேரு, இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் கலாநிதி வீராசாமி, ஆர். கிரிஜாஜன், சட்டமன்ற உறுப்பினர் தாயகம் கவி, துணை மேயர் மு. மகேஷ்குமார், கூடுதல் தலைமைச் செயலாளர்/பெருநகர சென்னை மாநகராட்சி ஆணையாளர் டாக்டர் ஜெ. ராதாகிருஷ்ணன், மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு. க. ஸ்டாலின் அவர்கள் நேற்று (30.08.2023) கொளத்தூரில், 2 கோடியே 50 இலட்சம் ரூபாய் மதிப்பீட்டில் கட்டப்பட்டவுள்ள உணவுப்பொருள் வழங்கல் மற்றும் நுகர்வோர் பாதுகாப்புத்துறை மண்டல உதவி ஆணையர் அலுவலகக் கட்டுமானப் பணிக்கு அடிக்கல் நாட்டினார். இந்திகழுவின்போது, நீர்வளத்துறை அமைச்சர் துரைமுருகன், நகராட்சி நிர்வாகத்துறை அமைச்சர் கே.என்.நேரு, உணவு மற்றும் உணவுப் பொருள் வழங்கல் துறை அமைச்சர் அர. சக்ரபாணி, இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் கலாநிதி வீராசாமி, ஆர். கிரிஜாஜன், சட்டமன்ற உறுப்பினர்கள் தாயகம் கவி, எஸ். சுதர்சனம், துணை மேயர் மு. மகேஷ்குமார், கூடுதல் தலைமைச் செயலாளர்/பெருநகர சென்னை மாநகராட்சி ஆணையாளர் டாக்டர் ஜெ. ராதாகிருஷ்ணன், உணவுப் பொருள் வழங்கல் மற்றும் நுகர்வோர் பாதுகாப்பு ஆணையர் திருமதி பூஜா குல்கர்னி, மற்றும் அரசு உயர் அலுவலர்கள் கலந்து கொண்டனர்.

பிரக்ஞானந்தாவின் சாதனைகள்

நாட்டிற்கே பெருமை சேர்க்கின்றன! முதல்வர் மு.க.ஸ்டாலின் ட்விட்டர் பதிவு!

சென்னை, ஆக.31-
செஸ் கிராண்ட் மாஸ்டர் பிரக்ஞானந்தாவின் சாதனைகள் நாட்டிற்கே பெருமை அளிக்கின்றன என்றும்; செஸ் கிராண்ட்மாஸ்டர் பிரக்ஞானந்தா அவர்களுக்கு ரூ.30 லட்சம் உயரிய ஊக்கத்தொகை வழங்கி சிறப்பித்தது குறித்தும் முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு :

வெற்றியுடன் சென்னை திரும்பிய இளந்திறமையாளர் பிரக்ஞானந்தா கவுச் சந்தித்தல் பெருமிகிச்சி அடைந்தேன்! பிரக்ஞானந்தாவின் சாதனைகள்

தமிழ்நாட்டிற்கு மட்டுமின்றி நாட்டிற்கே பெருமை சேர்க்கின்றன. பிரக்ஞானந்தாவுக்கு நிலைவுப்பரிசும், 30 லட்சம் ரூபாய் உயரிய ஊக்கத்தொகையும் வழங்கிச் சிறப்பித்தேன். விளையாட்டில் இளம் திறமையாளர்களை வளர்ப்பதற்கான நமது அரசின் உறுதிப்பாட்டை இத்தகைய நடவடிக்கைகள் பிரதிபலிக்கின்றன. இதே வேகத்தில் தொடர்ந்து சென்று, வரவிருக்கும் சவால்களிலும் வெற்றி பெறுங்கள். பிரக்ஞானந்தா!
இவ்வாறு தனது ட்விட்டர் பதிவில் முதல்வர் மு.க.ஸ்டாலின் அவர்கள் தெரிவித்துள்ளார்.



நகராட்சி நிர்வாகத் துறை அமைச்சர் கே.என்.நேருவை நேற்று (30.08.2023) தலைமைச் செயலகத்தில், இங்கிலாந்து நாட்டின் அம்ஸ்பரி (Amesbury) மேயரான தமிழ்நாட்டை பூர்வீகமாக கொண்ட டாக்டர். சாருலதா (எ) மோனிகா தேவேந்திரன் சந்தித்தார்.

சிலி நாட்டில் நவீன தொழில்நுட்ப வசதியுடன் கட்டப்படும் அடுக்குமாடிக் குடியிருப்புகள் போல

தமிழ்நாட்டிலும் முதல்வர் ஒப்புதலுடன் செயல்படுத்த திட்டம்!

சென்னை விமான நிலையத்தில் அமைச்சர் தா.மோ.அன்பரசன் பேட்டி!

சென்னை, ஆக.31-
சிலி நாட்டில் நவீன தொழில்நுட்ப வசதியுடன் கட்டப்படும் அடுக்குமாடிக் குடியிருப்புகள் போல தமிழ்நாட்டிலும் முதல்வர் அவர்களின் ஒப்புதலோடு செயல்படுத்த உள்ளோம் என்று சிலி நாட்டிற்கு பயணம் சென்று சென்னை விமான நிலையம் திரும்பிய அமைச்சர் தா.மோ. அன்பரசன் கூறியுள்ளார்.

உலக வங்கி அழைப்பின் பேரில் தமிழ்நாடு குறு, சிறு மற்றும் நடுத்தர தொழில் நிறுவனங்கள் துறை மற்றும் நகர்ப்புர வாழ்விட மேம்பாட்டுத் துறை அமைச்சர் தா.மோ. அன்பரசன் தென்அமெரிக்காவில் உள்ள சிலி குடியரசு நாட்டிற்கு அரசு முறை பயணமாக சென்றார்.

சிலி நாட்டில் நகர்ப்புர திட்டமிடல் துறை மூலம் கட்டப்பட்டுள்ள பல அடுக்குமாடிக் குடியிருப்பு திட்ட பகுதிகளை நேரில் சென்று பார்வையிட்டார். சிலி நாட்டின் வீட்டு வசதி மற்றும் நகர்ப்புர திட்டமிடல் துறை அமைச்சர் கார்லோஸ் மான்டெல் சில்டன்மால் மற்றும் உலக வங்கி பிரதிநிதி வீர்ஜீனியா பிராண்டன், இசபெல் பிரெயின், உலக வங்கியின் மூத்த நகர்ப்புர நிபுணர் யான் எப். ஜார்ஜ் ஆகியோர் உடன் சென்று காண்பித்தனர்.

சிலி குடியரசு நாட்டில் பயணத்தை முடித்துக் கொண்டு அமைச்சர் தா.மோ. அன்பரசன் நேற்று சென்னை திரும்பினார். சென்னை விமான நிலையத்தில் நுட்ப வசதியுடன் கட்டப்படும் அடுக்குமாடிக் குடியிருப்புகள் போல தமிழ்நாட்டிலும் நகர்ப்புர வாழ்விட மேம்பாட்டு வாரியம் மூலம் ஏழைகளுக்கு கட்டப்படும் வீடுகள் நவீனமாகவும், புதுமை யாகவும் கட்டப்பட வேண்டும் என்ற உணர்வு, அக்கட்டிடங்களை பார்த்தவுடன் எங்களுக்கு ஏற்பட்டு இருக்கிறது.

யத்தில் அவர் நிருபர்களுக்கு அளித்த பேட்டி வருமாறு :

தென் அமெரிக்காவில் உள்ள சிலி நாட்டில் நகர்ப்புர வாழ்விட மேம்பாட்டு வாரியம் மூலம் பல அடுக்குமாடிக் குடியிருப்புகள் எப்படி எல்லாம் கட்டப்படுகிறது, கட்டப்பட்ட வீடுகள் எப்படி எல்லாம் மக்களுக்கு வழங்கப்படுகிறது என்பதை எல்லாம் நீங்கள் நேரடியாக வந்து பார்வையிட்டு, அதை தமிழகத்தில் செயல்படுத்தி வேண்டும் என்று உலக வங்கி அழைத்தன் பேரில், முதலமைச்சர் அவர்களின் ஒப்புதலோடு, நானும் வீட்டு வசதி துறை முதன்மைச் செயலாளர் செல்வி. அபூர்வா, தமிழ்நாடு நகர்ப்புர வாழ்விட மேம்பாட்டு வாரியம் மேலாண்மை இயக்குநர் முனைவர்.சங்கர், வாரிய இணை மேலாண்மை இயக்குநர் தங்கவேலு ஆகியோருடன் கடந்த வாரம் சிலி நாட்டிற்கு சென்றோம்.

சிலி நாட்டு வீட்டு வசதி வாரியம் அமைச்சர் மற்றும் உலக வங்கி குழுவினரோடு சிலி நாட்டில் பல இடங்களில் கட்டப்பட்டு வரும் அடுக்குமாடிக் வீடுகளை பார்வையிட்டோம். கட்டப்பட்டு வரும் வீடுகளை பற்றி உலக வங்கி ஏற்பாடு செய்த ஆய்வு கூட்டங்களில் பங்கேற்றோம்.

சிலி நாட்டில் புதிய நவீன தொழில்நுட்ப வசதிகளுடன் கட்டப்பட்டு வரும் வீடுகள் பார்ப்பதற்கு பிரமிக்கத்தக்க அளவிற்கு இருந்தது. நம்முடைய தமிழ்நாட்டில் நகர்ப்புர வாழ்விட மேம்பாட்டு வாரியம் மூலம் ஏழைகளுக்கு கட்டப்படும் வீடுகள் நவீனமாகவும், புதுமை யாகவும் கட்டப்பட வேண்டும் என்ற உணர்வு, அக்கட்டிடங்களை பார்த்தவுடன் எங்களுக்கு ஏற்பட்டு இருக்கிறது.



புர வாழ்விட மேம்பாட்டு வாரியம் மூலம் ஏழைகளுக்கு கட்டப்படும் வீடுகள் நவீனமாகவும், புதுமை யாகவும் கட்டப்பட வேண்டும் என்ற உணர்வு, அக்கட்டிடங்களை பார்த்தவுடன் எங்களுக்கு ஏற்பட்டு இருக்கிறது.

அந்தநாட்டில் தொழில்நுட்ப வசதியுடன் அடுக்குமாடிக் குடியிருப்புகள் போல தமிழகத்திலும் கட்ட

லாம் என்பதை முதல்வர் அவர்களின் கவனத்திற்கு கொண்டு சென்று, முதல்வர் அவர்களின் ஒப்புதலோடு செயல்படுத்த உள்ளோம் என்பதை மகிழ்ச்சியோடு தெரிவித்துக் கொள்கிறேன்.

இந்த பயணம் உண்மையிலேயே வெற்றி பயணமாக அமைந்தது. சிலி நாடு வசதி மிக்கவர்கள் மிகுந்த நாட்டாக இருந்தாலும், அந்தநாட்டிலும் ஏழை எளிய மக்கள் உள்ளதால், அவர்களுக்காக கட்டப்படும் அடுக்கு மாடிக் குடியிருப்புகளை பார்வையிட வேண்டும் என்ற நல்ல நோக்கில் உலக வங்கி எங்களை அழைத்து சென்றது மகிழ்ச்சி அளிக்கிறது. நகர்ப்புர வாழ்விட மேம்பாட்டு வாரியத்

திற்கு மிகவும் பயனுள்ள பயணமாக இருந்தது.

சிலி நாட்டில் 10 ஆண்டுகளுக்கு முன்பு பயங்கர நிலநடுக்கம் ஏற்பட்டது. அதனால் தான் அங்கு அடுக்குமாடிக் குடியிருப்புகள் எல்லாம் கட்டப்படுவது காரணமாக, கண்ணாடிகள் வைத்து கட்டப்படுவது பார்ப்பதற்கு மிகவும் நன்றாக இருந்தது.

கட்டுமான செலவு குறைவாக இருப்பதுடன், நிலநடுக்கத்தை தாங்கும் வகையில் அமைக்கப்படுகிறது.

இவ்வாறு அமைச்சர் தா.மோ.அன்பரசன் கூறினார்.



சென்னை, எத்திராஜ் மகளிர் கல்லூரி வளாகத்தில் நேற்று (30.08.2023) தமிழ் வளர்ச்சித் துறை சார்பில் தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், தமிழறிஞர்களைக் கொண்டு நடைபெறவுள்ள ஒரு நாள் இணையோர் இலக்கியப் பயிற்சிப் பாசறைபிணை குத்து விளக்கு ஏற்றி தொடங்கி வைத்தார். இந்திகழ்ச்சியில் தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் கலந்து கொண்டனர்.